

## ایران میں اصلاحات

ذیوڈ ماجھی

ترجمہ: سلیم منصور خالد، محمد سعید

۱۹۷۹ء میں مذہبی عناصر نے شاہ ایران کو ملک چھوڑنے پر مجبور کر دیا، جو تیل کی دولت سے مالا مال ملک کو مغرب کے رنگ میں رنگنا چاہتا تھا۔ کچھ ماہرین کی رائے ہے کہ ”میں برس گزرنے کے بعد، ایران ایک مرتبہ پھر تبدیلی کے دورانے پر کھڑا ہے، صدر محمد خاتمی کا انتخاب، جو ایک معتدل مزاج لیڈر ہیں، اس کی ایک علامت ہے۔ جب کہ کچھ دلش وروں کی رائے ہے کہ: ”خاتمی ۱۹۷۹ء کے انقلاب میں کسی تبدیلی کے نہ خواہش مند ہیں اور نہ ایسا کرنے کی طاقت رکھتے ہیں۔“ اسی طرح ایران کے خلاف امریکی پابندیوں کی حمایت یا مخالفت کے بارے میں مختلف طرح کے رد عمل سامنے آ رہے ہیں۔

### مسائل

فروری [۹۸ء] میں سترہ ممالک کے پہلوانوں کے درمیان ہونے والے مقابلوں میں شرکت کے لیے تہران آنے والے امریکی پہلوان یہیں جانتے تھے کہ ان کے ساتھ کیا سلوک ہو گا۔ کیوں کہ وہ گزشتہ یہیں برسوں کے دوران، ایرانی سرزی میں پر امریکی نمائندگی کرنے والی پہلی ٹیم کے اراکان تھے۔ اس ٹیم کے رکن میلوں ڈگلس نے اعتراف کیا کہ ”هم واقعی پریشان تھے۔“

ایسے ملک میں، جہاں مقبول ترین نفرہ: ”مرگ بر امریکہ“ [امریکہ مردہ باد] ہے، جانے والی امریکی ٹیم کے پاس دو قسم کا لباس تھا۔ ایک وہ لباس جس پر امریکی پرچم کی علامت تھی، اور دوسرا پر ایسی کوئی علامت نہ تھی لیکن امریکی پہلوانوں کا سارا خوف بے بنیاد ثابت ہوا۔ اس ضمن میں شہزادور کیوں جیکن نے بتایا ”جب ہم افتتاحی تقریب میں پرچم لہراتے ہوئے گزرے تو ایرانیوں نے غیر متوقع طور

\* David Masci, "Reform in Iran: Are moderate Changing the Islamic Republic?", CQ Researcher, Dec 1998, PP. 1097 - 1120

تالیاں بجا کر جہار پر جوش استقبال کیا۔“ پھر ۲۳ فروری کو جب امریکی پہلوان لیری زکی جونز نے چاندی کا تمثیل وصول کرتے وقت خوشی سے ایرانی جھنڈا لہرایا تب بارہ ہزار ایرانی تماشاگوں نے بے ساختہ ”امریکہ، امریکہ“ کے نغمہ ہائے تحسین بلند کیے۔ عوایس سٹھ پر اس مظاہرے نے سب کو درطیہت میں ڈال دیا۔

عام طور پر امریکیوں کے ذہنوں میں یہ بات جی ہوئی ہے کہ ایران دہشت گروں، مذہبی جنونیوں اور امریکیوں سے نفرت کرنے والوں کا خطہ ہے۔ ۱۹۷۹ء کا انقلاب اور پھر اسی سال ۱۹۸۳ء کے ایام کے لیے امریکی سفارت کا رود کو ریغال بنائے جانے کا واقعہ اس تاثر کی بنیادی وجوہات میں شامل ہیں۔ امریکی آج تک قومی سٹھ پر اپنی توہین کے وہ مظاہرے نہیں بھول سکے جن کی سر پرستی اور تائید ایرانی حکومت کرتی رہی ہے۔ اسی طرح دونوں ملکوں کے درمیان بے اعتمادی کی فضائکو بڑھانے میں ۱۹۸۳ء کا وہ واقعہ بھی قابل ذکر ہے جس میں ایرانیوں نے بیروت (لبنان) میں امریکی بھریہ کی رہائش گاہوں کو ہوؤں سے اڑانے میں مدد وی تھی۔ اسی طرح ایرانی بھی یہ بات نہیں بھولے کہ ۱۹۹۰ء میں جنگ خلیج سے پہلے امریک نے ایرانی مسافر طیارے کو گرا یا تھا۔ بہر حال ایران کی سرشی کی تمام کوششوں کے باوجود امریکہ نے اسے سخت سزا دینے کی کوشش نہیں کی، بلکہ کسی نہ کسی طور چھوٹ ہی دی۔ البتہ اقتصادی پابندیاں عامد کرنے میں کوئی رور عایت نہیں برتو۔

لیکن، جنوری [۹۸ء] کے دوران نو منتخب ایرانی صدر محمد خاتمی نے ایران اور امریکہ کے درمیان تاؤ کی یقینیت کو کم کرنے کی

کوشش کی۔ انہوں نے امریکی ٹیلی ویژن سی این این کی رپورٹر کرشنیں امامیوں کو انٹرویو [جنوری] دیتے ہوئے امریکہ اور ایران کے درمیان بے اعتمادی کی دیوار گرانے کی ضرورت پر زور دیا اور باہمی مکالمے کی اہمیت اجاگر کی۔ صدر خاتمی نے کہا ”دونوں ملکوں کو چاہیے کہ فنکاروں، دانشوروں اور زندگی کے مختلف شعبوں سے تعلق رکھنے والے لوگوں کو ایک دوسرے کے ہاتھ بھیجنیں۔ یہ چیز باہمی اعتماد پیدا کرے گی اور غلط فہمیاں دور کرے گی“۔ اسی انٹرویو کے بعد امریکی پہلوانوں کی آمد اور اس پر عمل عوایس سٹھ پر گرم جوشی

عام طور پر امریکیوں کے ذہنوں میں یہ بات جی ہوئی ہے کہ ایران دہشت گروں، مذہبی جنونیوں اور امریکیوں نے نفرت کرنے والوں کا خطہ ہے۔

کا پہلا ایرانی مظاہرہ تھا۔

اسی طرح یہ بھی جیرانی کی بات تھی کہ صدر محمد خاتمی نے امریکی سفارت کاروں کو برغل بنائے جانے کے واقعے پر مذہرات کی، اور کہا ”اس واقعے سے عظیم امریکیوں کے دل یقیناً دکھتے تھے، جس پر میں مذہرات خواہ ہوں“۔ صدر خاتمی کے مفہومت پسندانہ الفاظ سے خود ایران میں بھی یہ امید پیدا ہوئی کہ

صدر خاتمی نے امریکی سفارت کاروں کو برغل بنائے جانے کے واقعے پر مذہرات کی، اور کہا ”اس واقعے سے عظیم امریکیوں کے دل یقیناً دکھتے تھے، جس پر میں مذہرات خواہ ہوں“۔

اسلامی جمہوریہ ایران، روشن خیابی کی طرف سفر میں با معنی پیش رفت کرے گا۔ صدر خاتمی نے انسانی حقوق کی ضرورت، اہمیت اور بحالی پر بھی اکثر زور دیا ہے۔ اسی طرح قانون کی حکمرانی اور مغرب سے تعلقات کی اہمیت کو بھی اجاگر کیا ہے۔ ایرانی امور پر نگاہ رکھنے والوں کا اندازہ ہے کہ اسلامی جمہوریہ کا زوال شروع ہو چکا ہے۔ مثلاً، امریکن انٹر پرائز

انشی ٹیکٹ کے ذیذور مسر کے بقول: ”میرے خیال میں اس [ایرانی] طرز حکومت کی موجودہ شکل تادیر کام نہیں کر سکتی“۔ درم سر کی رائے سے ملے جلے تاثرات ایرانیوں کے بھی ہیں۔ وہ مذہبی حکمرانوں اور ان کے طرز حکمرانی کی تائید کرنے سے گریزاں ہیں۔ دیگر امور کے ساتھ ان کا خیال ہے کہ ان مذہبی حکمرانوں کے غیر معیاری طرز حکومت نے معاشری نظری کا وہ راستہ اختیار کیا ہے جس نے ایرانیوں کے معیار زندگی کو گرا دیا ہے۔ ان اہل داش کی رائے ہے کہ فوجوں ایرانی نسل (جوتداد کے اعتبار سے اکثریت کے حامل ہیں) اپنے بڑوں کے ”انقلابی“ جذبوں کی تائید کرنے کو تیار نہیں ہے۔ وہ شاہ ایران کے زوال کے بعد پیدا ہوئے، اور اس کے طرز حکمرانی کے بارے میں شہونے کے رابر جانتے ہیں۔ البتہ آیت اللہ شفیعی کے طرز حکمرانی اور اس کے تسلسل سے وہ خوب واقف ہیں۔ بقول مسروہ مسر ”یہ نو خیز نسل اپنے حکمرانوں سے کوئی ہمدردی نہیں رکھتی، ان کی دلچسپی کا محور یہ ہے کہ امریکہ سے کیا آ رہا ہے۔ یہ نسل امریکی فلموں اور میوزک میں دلچسپی رکھتی ہے“۔

جن لوگوں کی رائے ہے کہ ایرانی انداز حکومت میں تبدیلی آئے گی، وہ صدر خاتمی کے اقتدار کو اس کا نقطہ آغاز قرار دیتے ہیں کہ جو اس بڑی آبادی کے خوابوں کو تجیر دے سکتے ہیں، جن کی منزل معتدل مزاج

معاشرہ اور آزادی و معاشرت ہے۔ یہ بات ساندر ایمکل نے اپنی کتاب ”ایرانی عوام: فارس، اسلام اور قومی روح“، [انگریزی] میں لکھی ہے۔

مگر دوسرے ماہرین اسے خوش ٹھیک پر بنی تو قعات قرار دیتے ہیں۔ خاص طور پر ماضی قریب میں، اس طرز حکمرانی پر تقدیم کرنے والوں کے قتل کے وقوعات مایوس کن منظر ابھارتے ہیں۔ ان کا یہ خیال ہے کہ یہ موقع پوری ہوتا محال ہے کیونکہ صدر خاتمی اپنی تمام ترقیات کے باوجود، طاقت کے سچشمون پر کوئی بامعنی رسوخ نہیں رکھتے۔ فوج، عدالیہ اور پولیس سب روحانی رہنماء آیت اللہ خامنہ ای کے زیر اثر ہیں، جو تبدیلوں کی لہر کے مخالف ہیں۔ پروفیسر حسن میلانی (یونیورسٹی آف فلوریڈا) کہتے ہیں ”یہ نظام کچھ اس طرح تخلیل دیا گیا ہے کہ اپنی مقبولیت کے باوجود، صدر خاتمی اس میں کوئی تبدیلی لاتے دکھائی نہیں دیتے“، اور ہر پروفیسر باہم سختیاری (یونیورسٹی آف مائن) کا خیال ہے کہ ”صدر خاتمی درحقیقت اسی نظام کا حصہ ہیں“ گویا کہ ان سے وقوعات باندھنا عجیب ہے، اور ”وہ اسی نظام کے اندر کام کر رہے ہیں، نہ اسے چیخ کرتے ہیں، اور نہ اسے تبدیل کرنے کی ہمت رکھتے ہیں۔“

کچھ حلقوں کی رائے ہے کہ تبدیلی کا عمل صدر خاتمی کے بس کاروگ نہیں ہے، بلکہ یہ کام امریکہ اور معتدل عناصر کوں جل کر انجام دینا چاہیے، اور اس کے لیے اقتصادی پابندیوں میں نرمی برقراری چاہیے۔ دوسری جانب بہت سے پالیسی ساز

دلیل دیتے ہیں کہ امریکی اقتصادی پابندی نے ایرانی میشیٹ پر بڑے منفی اثرات مرتب کیے ہیں۔ اس لیے انہیں، ایران میں تبدیلی لانے کے اہم محرك اور عامل کی صورت میں داخلی اور بین الاقوامی سطح پر استعمال کرنا چاہیے۔

جیفری یکپ، ڈائریکٹر ریجنل پروگرام (نکسن سنٹر، واشنگٹن) کا نقطہ نظر یہی ہے کہ ”اقتصادی پابندیاں ہی وہ دباؤ ہے، جس کے مل پر وہ ایران کو تبدیلی کی راہ پر لا سکتے ہیں“۔ یعنی یکپ اور دوسرے

نو جوان ایرانی نسل اپنے بڑوں کے ”انقلابی“ جذبوں کی تائید کرنے کو تیار نہیں ہے۔ وہ شاہ ایران کے زوال کے بعد پیدا ہوئے، اور اس کے طرز حکمرانی کے بارے میں نہ ہونے کے برابر جانتے ہیں۔ البتہ آیت اللہ شیعی کے طرز حکمرانی اور اس کے تسلسل سے وہ خوب و اقتدار ہیں۔

خیال اداروں کے نزدیک ”یہ پابندیاں صدر خاتمی کی تائید ہی میں جاتی ہیں۔ کیوں کہ لوگ یہی پیغام لیں گے کہ ان کے مصائب کا سبب اسلامی حکومت ہے۔“

محسن میلانی کی دلیل ہے کہ ”پابندیوں نے ایران میں شدت پسندوں کو مغضوب ہنایا ہے، اس لیے پابندی ہٹانے سے معتدل عناصر کی پذیرائی میں اضافہ ہو گا۔ ان پابندیوں نے ایران کا شاید کچھ نہیں بگاڑا، البتہ امریکی کاروبار کو ضرور صدمہ پہنچایا ہے، جس کے نتیجے میں وہ تسلی کی دولت رکھنے والے ملک اور اس کی چھ کروڑ ستر لاکھ آبادی کی منڈی سے محروم ہوا ہے۔“

کیا انقلاب زوال پذیر ہے؟

مسی ۱۹۹۶ء میں ایرانیوں نے اپنی حکومت اور دنیا بھر کو جیرانی میں بتلا کر دیا۔ اس جیرانی کا سبب محمد خاتمی کو سترنی صدوٹوں کے ساتھ صدر منتخب کرتا تھا۔ جب کہ ان کے مقابل امیدوار علی اکبر ناطق نوری تھے، جو پارلیمنٹ کے ایکٹر اور انقلابی حکومت پر گرفت رکھنے والوں کے من پسند نہ مانتے تھے۔ اور جن کی کامیابی کی توقعات بھی تھیں۔

انتخابی ہم کے دوران محمد خاتمی نے معاشرے کو کشادگی اور ماحول کو دستور کی حکمرانی کا پھل دینے کا وعدہ کیا تھا۔ ”فاران پالیسی“ کے مقابلہ زگار ابن راسٹ کے بقول ”خاتمی کا انتخاب درحقیقت ایران کے تمام طبقہ ہائے زندگی سے تعلق رکھنے والے لوگوں کی ان خواہشات کا مظہر ہے کہ معاشرتی اور ثقافتی زندگی پر یا ستم کی پابندیاں نرم ہونی چاہئیں، سیاسی اور معاشری امور کو سلیقے سے چلانا چاہیے۔“

صدر خاتمی کے انتخاب سے امیدیں باندھنے والے یہ سن کر ما یوں ہوں گے کہ، خاتمی خود ایک شیعہ مذہبی انسان ہیں جنہوں نے اسلامی انقلاب کی بھرپور حمایت و اعانت کی تھی۔ اور خاتمی ان چار امیدواروں میں سے ایک ہیں، جنہیں حکومت نے دوسرا امیدواروں میں سے ”قابل قبول“ قرار دے کر انتخاب میں حصہ لیتے کی اجازت عطا فرمائی۔ دوسرا یہ کہ ایران میں آج صدر کا منصب عملی طور پر کوئی طاقت کی علامت نہیں، بلکہ طاقت اور تہذیب کا سرچشمہ تروحدانی لیڈر خامنہ ای کی ذات ہے۔ جن کی مدد کے لیے سابق صدر ہاشمی رفسنجانی ان سے وابستہ ہیں اور بہت سے بار سونگ مناصب کے کرتا دھرتا ہیں۔

جبکہ، محمد خاتمی، مغربی طرز حکومت کی مانند کوئی صدر جمہوری نہیں ہیں، مگر اس کے باوجود اصلاحات

کا خواب بھی دیکھتے ہیں۔ اب سوال پیدا ہوتا ہے کہ جب ایرانیوں نے محمد خاتمی کو منتخب کیا تھا، تو کیا وہ سمجھے کہ یہ لیڈر اصلاحات کرے گا اور ایرانی اسلامی انقلاب کو بھی بچائے گا؟ یا انہوں نے اس لیے ووٹ دیا تھا کہ ان کا نو منتخب صدر ایسا انقلابی انسان ہو گا جو پورے نظام کو بدل دے گا، موجودہ نظام کی جگہ دوسرا نظام لے آئے گا؟ جس ستر کے مسٹر جیفری کیپ کے بقول: ”لوگ ایسی توقع نہیں رکھتے تھے۔“

مسٹر کیپ، مسٹر ورم سراور دوسرے ماہرین کی رائے ہے کہ ”ایرانیوں کا اپنے انقلاب سے اعتماد انھوں چکا ہے، کیوں کہ انہیں انقلاب سے کچھ نہیں ملا۔ پابندیاں، بد عنوانی، تمیل کی قیمتیوں میں کمی، انتظامی بدحالی، معاشریست رفتاری وغیرہ نے تو ان کے معیار زندگی کو شاہ کے زمانے سے بھی نیچا کر دیا ہے۔“ ورم سر کے نزدیک: ”آپ محض تخيالاتی دنیا کے خواب دکھا کر زیادہ عمر حصے تک قربانیاں نہیں مانگ سکتے، اور نہ ہی یہ ممکن ہے کہ ایسی باتوں سے لوگوں کو تادیر بھلایا جاسکے۔“

واشنگٹن پوسٹ کے نامہ نگار جان لانسٹرن نے اپنے حالیہ مشاہدے کو پورٹ کرتے ہوئے لکھا ہے: ”وہ لوگ جو ”مردہ با امریکہ“ کے نعرے بلند کرتے نہیں تھکتے تھے، آج اسی امریکہ کے ثقافتی مظاہرے سے فیض یا ب ہونے کی بھوک میں مبتلا و کھاتی دیتے ہیں۔ اگرچہ سرکاری طور پر پابندی ہے، تاہم اس کے باوجود غیر قانونی طور پر، کثیر تعداد میں امریکی فلمیں اور موسمی میں مائیکل جسکس اور میڈیڈا کے گانوں بھرے ابم نہ صرف دستیاب ہیں، بلکہ نسل میں مقبول بھی ہیں۔ امریکہ مردہ با نعروں سے لکھی ہوئی دیواروں پر بیٹالیکا اور گنر اینڈ روزز کے الفاظ بھی مل جائیں گے۔ ستاہوں کی دکانوں پر، جان گریزم، سڑنی شیلن، اور ڈیبلیل اسٹیل کے ناولوں کے فارسی ترجمے بڑی تعداد میں میسر ہیں۔“

ورم سر کا اندازہ ہے کہ: ”ایران کا موجودہ حکومتی ذخیراً اچھے پانچ یا زیادہ بیس زندہ دشمنوں کے دوڑاں نہیں ہو جائے گا،“ ساندرہ میکل پیش گوئی کرتی ہے کہ: ”خاتمی جیسے لوگوں کی، بڑے پیانے پر ایرانی حمایت کریں گے، جو نہیں حمایت یا فتنہ عناصر کو پیچھے دھکیل دیں گے۔ اس طرح ایک زبردست سیاسی ابھار آئے گا، جو ممکن ہے انقلاب تو نہ ہو، مگر آئندہ دو تین رسولوں میں ایک مختلف نوعیت کی حکومت

ایران میں آج صدر کا منصب عملی طور پر کوئی طاقت کی علامت نہیں، بلکہ طاقت اور تبدیلی کا سرچشمہ تروہانی لیڈر خامنہ ای کی ذات ہے۔

قائم کرنے کا ذریعہ بن جائے گا۔

محسن میلانی نے قیافہ لگایا ہے کہ: ”جلد یادیر، محمد خاتمی جیسے لوگ ہی منتخب ہو کر آئیں گے اور تبدیلی کے عمل کو تیز کریں گے“، لیکن سچنے کا ایک پہلو یہ بھی ہے کہ ملک کا یا یہ نظام کیا نئے طرزِ فکر کی آبیاری کا راستہ دے گا۔ واشنگٹن کی ایک مشہور یہودی تنظیم کی رائے ہے کہ، تمام طاقت تو شدت پسندوں کے ہاتھوں میں مر تکز ہے، جو اپنے نظام کی حفاظت کے لیے مناسب اور مذوق حفاظتی نظم و ضبط رکھتے ہیں۔ پروفیسر آر زنفیسی، ہاپکن یونیورسٹی اس بات سے اتفاق کرتی ہیں کہ: ”صدر خاتمی کے لیے حالات کو اپنے ذہب پر ڈالنے کے لیے بہت کم موقع میسر ہیں۔ وہ [زمبی عناصر] انہیں آگے جانے کی اجازت تو دیں گے، مگر بے سود۔ اس حقیقت کا اور اس خود صدر خاتمی کو بھی ہے۔ پھر خاتمی کا منتخب ہونا کسی بیداری کا برآئیش خیہ نہیں ہے، اور نہ اس سے یہ تجھے اخذ کر لینا چاہیے کہ انقلاب کے دن گئے جاچکے ہیں۔ یہ انتخابی نتائج دراصل انقلاب کی تاریخ کا [داخلی سطح پر] ایک چکر ہیں۔ جیسے اشتراکی کی روں میں ختن، پھر زمی اور دوبارہ مزید ختن کا ہم نے مشاہدہ کیا ہے۔“

### امریکی پابندیاں اٹھنے کا امکان

امریکہ کی ایران کے خلاف تلتختی کا نقطہ عروج تہران میں امریکی سفارت کاروں کو قید کرنا تھا۔ امریکہ کا خیال ہے کہ ایران میں مولویوں کی حکومت، امن عالم کے لیے خطرے کی علامت ہے۔ اسی لیے امریکہ نے ایران سے تعلقات مقطوع کیے اور اپریل ۱۹۸۰ء میں اقتصادی پابندیاں عائد کر دیں۔ البتہ سفارت کاروں کی رہائی کے وقت (جنوری ۱۹۸۱ء) پابندیوں میں نرمی آئی، مگر جنوری ۱۹۸۲ء میں صدر رونالڈ ریگن نے اس وقت ایران پر نہایت خفت پابندیاں عائد کر دیں، جب بیروت میں امریکی بھرپوری کی رہائش گاہوں پر بمباری کے عمل میں ایران نے حملہ آردوں کی مدد کی۔

صدر رکنشن انتظامیہ کے دور میں ایران پر مزید پابندیاں عائد کی گئیں۔ ۱۹۹۵ء میں صدر نے امریکی کمپنیوں کو ایران میں تیل کی صنعت کو ترقی دینے اور اس میدان میں مدد کرنے سے روک دیا۔ ۱۹۹۶ء میں کاگرس نے ان غیر ملکی کمپنیوں کو مزاد دینے کے لیے قانون پاس کر دیا جو ایران اور لیبیا میں تو انہی کی صنعت میں سرمایہ کاری کریں۔

آج ایران کو تیسرے ملک کی وساطت سے بھی کوئی مال برآمد نہیں کیا جا سکتا۔ امریکی سوڈا رسمے کم مالیت کا ایرانی سامان درآمد کر سکتے ہیں۔ ایران میں سرمایہ کاری اور اس سے مالی لین دین منوع ہے۔ لیکن کم و بیش پچھلے ایک سال سے امریکی اور دوسرے پالیسی سازوں نے ان پابندیوں کے جواز پر کلے عام سوال اٹھانے شروع کر دیے ہیں۔ فلوریڈا یونیورسٹی کے اسکالر میلانی کہتے ہیں: ”هم کو اعتدال پسندوں کی حوصلہ افزائی کرنی چاہیے۔ ایسا صرف پابندی اٹھانے سے ہو سکتا ہے۔“

میکی اتفاق کرتی ہیں کہ: ”پابندیاں اٹھانے سے اصلاحات کے حامیوں میں جرات پیدا ہو سکتی ہے۔ ہم حقیقتاً ایران میں خاتمی اور دوسرے لوگوں کو ایک مؤثر پیغام دے سکتے ہیں کہ جو کچھ ایران میں کرنا چاہتے ہیں، ہم اُس کو بحثت اور قدر کی نگاہ سے دیکھتے ہیں۔“

میکی اور میلانی جیسے دوسرے لوگ یہ دلیل دیتے ہیں کہ: ”خت پابندیاں لگا کر امریکہ ایران میں ایسی صورت حال پیدا کر رہا ہے، جو [بلطورِ عمل] حکومت میں زیادہ قدم امت پسند عنصر کو طاقت و رہبانی میں مدد دیتی ہے۔“

میلانی کے بقول: ”جب ایران میں بڑے پالیسی سازوں کی ہتھیں ہیں کہ ایک ملک انہیں مسلسل برہاد کرنے کی کوشش کر رہا ہے، تو انتہا پسند لوگ بالا دست ہو جاتے ہیں۔ وہ لوگ جو امریکی پابندیاں اٹھانے کی بات کرتے ہیں، وہ دلیل دیتے ہیں کہ ان پابندیوں سے کوئی ٹھوس نتیجہ حاصل نہیں ہوا۔ پھر یہ سوال بھی ہے کہ ۲۰۱۱ء ہم ہے کہ ۲۰۲۰ء میں سے لوگ ایران کا رو یہ تبدیل کرنے کے لیے پابندیاں استعمال کرنے کی باتیں کر رہے ہیں گے اس سے حاصل کیا ہوا؟ ان پابندیوں سے ہم صرف اپنے آپ کو شاید ہلاکا چکھا محسوس کرتے ہیں۔ لیکن برسر زمین ہمیں کوئی معمولی سافا کندہ بھی نہیں ہوا۔ اس کا سب سے بڑا سبب یہ ہے کہ حقیقت میں صرف امریکہ ہی وہ بزرالملک ہے جس نے ایران پر غیر معمولی پابندیاں عائد کی ہیں۔ مینز یونیورسٹی کے بخیاری کہتے ہیں: ”ایرانی جو چیز چاہیں ایشیا اور یورپ سے حاصل کر سکتے ہیں، گویا اس طرح کی پابندیوں کافی الحقیقت کوئی زیادہ اثر نہیں ہوا۔“

دوسری جانب پابندیوں کے مخالف کہتے ہیں کہ انہوں نے صرف امریکی کمپنیوں کو سزا دی ہے۔ ایوان صنعت و تجارت کے ڈائریکٹر برائے میں الاقوامی پالیسی اور پروگرام جان ہاورڈ کے نزدیک ان

پابند یوں کا صرف اتنا کردار ہے کہ یہ ایشیا اور یورپ میں ہمارے تجارتی حریفوں کو فائدہ پہنچاتی رہی ہیں۔ مثال کے طور پر ایران کی تو انائی کی صنعت کے منہجیوں کے لیے امریکی کمپنیاں ٹھیک نہیں رکھتیں۔“ وہ مسٹر کی دلیل ہے کہ: ”ملک کے اندر بھی پابند یوں کا بہت زیادہ وزن علاحدی ہے۔ کیونکہ عامہ تاثر کے بر عکس ایرانی، امریکہ کے لیے محبت اور تحسین و توصیف کے جذبات رکھتے ہیں۔ ایرانی، یورپ اور دوسرا ممالک سے اشیاء خرید سکتے ہیں لیکن وہ امریکہ کے عوام اور شفافت کے لیے زمگوشہ رکھتے ہیں جسے ضائع نہیں کرنا چاہیے۔ باقی جہاں تک حکمران نوں اور امریکہ کے درمیان تصادم کا تعلق ہے تو عام لوگوں پر اس کا کوئی زیادہ اثر نہیں ہے۔

جبکہ نکس سنٹر کے کمپ کا نتیجہ فکر ہے کہ: ”پابندیاں اعتدال پسندوں کی قیمت پر انتہا پسندوں کو آگے بڑھاتی ہیں، ایک بے معنی مفرضہ ہے۔ حققت میں یہ پابندیاں اعتدال پسند عاصروں کو ایرانی معاشرے میں ابھارتی ہیں کیونکہ ہر کوئی جانتا ہے کہ امریکی پابند یوں کی وجہ سے ہونے والا نقصان ایران کی سخت پالیسیوں کا نتیجہ ہے۔ یہ پابندیاں قدامت پسندوں کو بتاتی ہیں کہ جتنا تم انتہا پسندانہ پالیسیاں اختیار کرو گے اتنا ہی پوری قوم کو ان کی قیمت ادا کرنا پڑے گی اس لیے جتنا ہم دباؤ بڑھائیں گے اتنا ہی تبدیلی کو تحریک ملے گی اور اگر پابند یوں کا یک طرف خاتمه کرتے ہیں تو یہ قدم ایران میں قدامت پسندوں کے لیے مددگار ثابت ہو گا۔ کیونکہ قدامت پسند اسے کمزوری کی علامت سمجھیں گے اور کہیں گے کہ امریکہ خوف زدہ ہے اور اس میں مقابلہ کرنے کی سخت نہیں۔“

کلنٹن انتظامیہ نے پابند یوں کے خاتمے کے مسئلے پر مباحثہ میں درمیانی راستہ اختیار کیا ہے۔ اس نے اس کے یک طرف خاتمه کی بات نہیں کی بلکہ ایرانی اشاروں کے ناسب سے پابندیاں نرم کرنے کا اشارہ دیا ہے۔ امریکی وزیر خارجہ میڈلین البراہٹ نے ۷ اجون کو نیو یارک میں ایشیا سوسائٹی میں اپنے خطاب میں کہا: ”اسلامی جمہوریہ کو متوازی اقدامات کے بارے میں سوچنا چاہیے۔ اگر ایسا عمل شروع کیا گیا جو دونوں طرف کے خدشات کا ازالہ کر سکے، تو پھر ہم امریکہ میں مختلف قسم کے امکانات دیکھ سکتے ہیں۔ جو نبی بے اعتمادی کی یہ دیواریں گریں گی اور جب اسلامی جمہوریہ تیار ہو گا، تاہم معمول کے تعلقات کی شاہراہ تغیر کر سکتے ہیں۔“

اس کے علاوہ وائٹ ہاؤس نے ایران کے خلاف پابندیوں کو سخت کرنے میں دچکی کا اظہار نہیں کیا۔ خصوصاً جب ایسے پروگرام میں دوسرے ممالک شامل ہوں۔ مثال کے طور پر اس سال کے شروع میں امریکی حکومت نے ایران اور لیبیا پر پابندیوں کے قانون کے تحت اس کنسووشیم کے خلاف اپنے اختیارات استعمال نہ کرنے کا فیصلہ کیا جو فرانس، روس اور لیبیا کی کمپنیوں پر مشتمل ہے، اور جو ایران میں قدرتی گیس کے ذخائر کی ترقی میں سرمایہ کاری کر رہا ہے۔ صدر کاشن نے ان غیر ملکی کمپنیوں کے خلاف پابندی عائد کرنے والی قانون سازی کو ویٹ کر دیا، اور ان کمپنیوں کے خلاف قانون سازی کو بھی مسترد کر دیا جنہوں نے ایران کو میراث میکنالوجی مہیا کی ہے۔

### ایران—قبل از انقلاب

آن کا ایران کسی ایک بنیاد پر نہیں بلکہ کئی بنیادوں پر تعمیر کیا گیا ہے۔ پہلی بنیاد قدیم فارس ہے۔ ایک تہذیب جوہ حاصل ہے اس سے زیادہ عرصہ قبل ابھری، جس نے مطیعیت ایشیا کے زیادہ تر حصے اور شرق اوس طبق فتح کیا۔ ایک وقت میں عظیم دار اور ساری کی حکمرانی فارس، ہندوستان کی مغربی سرحدوں سے لے کر یونان تک پھیل گئی تھی۔ اگرچہ بعد میں اسکندر اعظم نے اس کے لکڑے لکڑے کر دیے۔ لیکن اس فارسی تہذیب نے ایک شفافت اور قومیت کے احساس کو ختم دیا۔ جو آج بھی قائم ہے۔

ایران کی دوسری بنیاد اسلام ہے۔ جسے یہ وی صدی میں عرب حملہ اور اپنے ساتھ لائے۔ لیکن ۹۰ فیصد دنیاۓ اسلام کے بر عکس، جوئی کتب فخر سے تعلق رکھتی ہے، ایران کی غالب اکثریت شیعہ ملت فخر کی پیروی کرتی ہے۔ رسول [صلی اللہ علیہ وسلم] کے وصال کے بعد قیادت کی کشمکش کے نتیجہ میں اہل تشیع اسلام کے نبیاری دھارے سے الگ ہو گئے۔ اگرچہ شیعیت منفرد طور پر صرف ایران کا نہ ہب نہیں، لیکن زیادہ تر اہل تشیع کا تعلق بہر حال ایران سے ہے۔

ایران میں انقلاب سے پہلے صدیوں تک بادشاہتوں کے خاندانی سلسلوں نے حکومت کی۔ آخری پہلوی خاندان کی بنیاد ۱۹۲۵ء میں ایرانی فوج کے قائد نے رکھی جس نے حکومت پر قبضہ کر لیا تھا۔ ایران کو جدید بنانے کی جدوجہد میں اس نے ملک کی سماجی خدمات اقتصادی ڈھانچوں کو بہتر بنانے اور روزمرہ زندگی میں اسلامی اثرات کو کم کرنے کی کوشش کی۔ دوسری عالمی جنگ (۱۹۳۹-۱۹۴۵ء) کے دوران جرمنوں سے

ہمدردی کی وجہ سے رضا شاہ کا برطانیہ اور سوویت یونین سے جگہرا ہو گیا، جنہوں نے اسے اقتدار سے بٹا دیا، اور اس کے بیٹے محمد رضا شاہ کو تخت پر بٹھادیا۔ جنگ کے بعد شاہ نے ایران کو برطانیہ اور امریکہ کا حليف بنایا کر کھلے عام مغرب نواز پالیساں اختیار کیں۔ ۱۹۵۳ء میں شاہ ایران کو اقتدار سے بٹانے کی [اشتراکی] کوشش امریکہ کی مدد سے ناکام بنا دی گئی۔

چھٹے عشرے تک، شاہ قوم کی تیل کی آمدن کا زیادہ تر حصہ ایران کو جدیدیت کے قابل میں ڈھانے پر خرج کر رہا تھا۔ ایرانی معاشرے کو لادین [سیکولر] اور مغرب کے راستے پر ڈالنے کی وسیع تر کوششیں کی گئیں۔

اگرچہ ایران میں تیل ۱۹۰۵ء میں دریافت ہوا، مگر ملک میں تیل کی صنعت نے جنگ کے بعد کے زمانے تک پوری طرح ترقی نہ کی تھی۔ چھٹے عشرے تک، شاہ قوم کی تیل کی آمدن کا زیادہ تر حصہ ایران کو جدیدیت کے قابل میں ڈھانے پر خرج کر رہا تھا۔ ایرانی معاشرے کو لادین [سیکولر] اور مغرب کے راستے پر ڈالنے کی وسیع تر کوشش کے طور پر خواتین کو نئے

حقوق دیے گئے۔ تعلیم، حفاظان صحت اور روزگار کو ترقی دینے کے پروگراموں پر فراخ دلی سے پہنچ رہے تھے کیا گیا۔ زرعی زمین کو جا گیرداروں سے ضبط کر کے دوبارہ تقسیم کیا گیا۔ لیکن وقت گزرنے کے ساتھ "سفید انقلاب" نامی پالیسیوں نے ایران میں بہت سے لوگوں کو تاریخ کر دیا۔ مذہبی قیادت اور دوسرے مذہبی لوگ معاشرے کو لادین بنانے کی کوششوں کی مزاحمت کرنے لگے۔ خصوصاً تعلیم اور حقوق نسوان کے معاملہ میں علماء نے اور زمینداروں نے زرعی اصلاحات کے خلاف ترقی کی۔ خود تاجر بھی اس سخت گیر طریقے سے ناؤش تھے جو باشا نے چھوٹے درجے پر مدعیت چلانے کے لیے اختیار کیا۔

چھٹی دہائی کے آخریک شاہی حکومت کے خلافیں ایک مذہبی رہنمای آیت اللہ روح اللہ خمینی کے گرد اکٹھا ہوتا شروع ہو گئے، جسے شاہ ایران کی بے لاگ مخالفت پر ۱۹۷۲ء میں جلاوطن کر دیا گیا تھا۔ بیرون ملک سے خمینی نے ایرانی معاشرہ پر لادینیت سلطنت کرنے پر زبردست تنقید کی، لیکن خمینی صاحب نے سمجھداری سے کام لیتے ہوئے مذہبی لوگوں کی حکومت قائم کرنے کا مطالبہ نہ کیا، جو شاہ کے غیر مذہبی خلافیں کو خوف زدہ کر سکتا تھا۔ اس کے بجائے خمینی صاحب نے یہ دلیل دی کہ: "علماء کام ایرانی عوام اور حکومت کی رہنمائی کرتا ہے"۔ جب ساتویں دہائی شروع ہوئی تو شاہ کی مخالفت معاشرے کے تمام طبقوں

اور ساری سطحوں میں سراہیت کر گئی۔ شاہ نے اس شدت کی پروادہ کیے بغیر اختلاف رائے کو بے حجی سے  
دبانے کا راستہ اختیار کیا جس کے نتیجے میں بہت سارے ہمدرد گھوڑے ہیے۔

دو سال سے کم عرصے بعد جنوری ۱۹۷۸ء میں ایک سرکاری اخبار میں شائع ہونے والے مضمون  
سے جس میں آیت اللہ ثمینی کے کردار پر حملے کیے گئے تھے مظاہروں کا ایک سلسلہ شروع ہو گیا۔ سرکار کے  
سچھ و متوں نے احتجاج کرنے والے سینکڑوں افراد قتل کر دیے۔ ماضی کے بر عکس اس بار حکومتی اقدامات  
کا الٹا رارِ عمل ہوا۔ جوں جوں ہفتے اور مہینے گزرتے گئے، مظاہروں کا جنم، تعداد اور شدت بڑھتی گئی۔ بعد ازا  
خرابی بسیار عوام میں اپنی حکومت کا اعتقاد بحال کرنے کی امید پر شاہ ایران حکومت کے سربراہ کی حیثیت  
سے دست بردار ہو گیا اور مختلف سیاست دان شاہ پور، اختیار کو وزیر اعظم مقرر کیا۔ لیکن اس کا یہ قدم بھی عوام  
کاغذی ٹھہردا کرنے میں ناکام رہا۔

۱۶ جنوری ۱۹۷۹ء کو شاہ ایران نے اعلان کیا کہ وہ مصر میں چھٹیاں گزارنے جا رہا ہے، اس بھانے  
وہ جلاوطن ہو گیا۔ کیف فروری کو آیت اللہ ثمینی نے ایران کی سر زمین پر قدم رکھا، جہاں ایک ہیر و کی حیثیت  
سے ان کا استقبال ہوا۔ دو ہفتے سے کم مدت میں شاہ پور، اختیار کو وزیر اعظم کی حیثیت سے مستعفی ہو کر ملک  
سے بھاگ گیا۔ کیف اپریل ۱۹۷۹ء کو اسلامی جمہوریہ کا قیام عمل میں آیا اور ایران دنیا کی واحد نہیں ریاست  
بن گیا۔ اگلے سال شاہ ایران کا قاہرہ میں انتقال ہو گیا۔

### انقلاب کے بعد سیاسی حکمت عملی

انتشار اور بحران ایک دشمن معاشرے کے مختلف طبقوں کو مشترک لکھتے پر باہم جوڑ دیتا ہے لیکن  
جب دشمن کا خاتمہ ہو جاتا ہے تو فاتح اکثر بالکل ہی الگ پروگرام اختیار کر لیتے ہیں۔ برے دشمن کے  
حلیف بدی ہوئی صورت حال میں شدید مخالف بن جاتے ہیں۔ شاہ کے فرار کے بعد اس طرح کا سیاسی  
طاوعون ایران میں بھی پھیل گیا۔ نئی جمہوریہ میں سب سے طاقتور گروہ ملا تھے جنہوں نے ثمینی کی قیادت میں  
اسلامی جمہوریہ کی تحریر شروع کی۔ فوج اور تربیت یافتہ و فقادار پاسداران انقلاب کے دشمنوں کی مدد سے،  
ملاؤں نے بڑی مستعدی اور بعض اوقات بڑی بے حجی سے شاہ کی مخالفت کے دوران اپنے حلیف انقلابی  
محاذ کے دوسرا افراد کو منظر سے غائب کرنا شروع کر دیا۔

آزاد خیال، معتدل اور سچھ لادین دانشور جو شاہ کی مخالفت میں پیش نیش تھے، جمہوریہ کے اہم ابتدائی دنوں کے دوران بہت سے اہم سیاسی و انتظامی مناصب پر فائز رہے۔ جن میں شاہ کے بعد انقلابی دور میں پہلے وزیر اعظم مہدی بازرگان اور مقبولیت سے منتخب ہونے والے صدر ابو الحسن بنی صدر شامل تھے۔ ۱۹۸۱ء تک بازرگان اور بنی صدر دونوں کو جبراً عہدے چھوڑ دینے اور جلاوطن ہونے پر مجبور کر دیا گیا۔ اگلے دو برسوں کے دوران خیمنی اور دوسرے ملاؤں نے حزب اختلاف کو شدت سے دبا کر اپنی گرفت کو مضمبوط کیا۔ پسداران انقلاب نے کیونٹ تحریک کے کارکنوں سے لے کر تا جزوں تک ہزاروں لوگوں کو قید یا قتل کر دیا۔ ان بہت سے بنیصیوں میں ایسے افراد بھی تھے جنہوں نے چند برس پہلے شاہ ایران کا تختہ اتنے میں مددی تھی۔

فوج اور تربیت یافتہ و فادار پسداران انقلاب کے دستوں کی مدد سے، ملاؤں نے بڑی مستعدی اور بعض اوقات بڑی بے رحمی سے شاہ کی مخالفت کے دوران اپنے حلیف انقلابی مجاز کے دوسرے افراد کو مظفر سے غائب کرنا شروع کر دیا۔

جمہوریہ کے ابتدائی ایام میں سیاسی حکمت عملی بہت سارے واقعات سے متاثر ہوئی۔ شاہ ایران کے زوال کے ایک سال سے کم عرصہ میں، نومبر ۱۹۷۹ء کو ایران کے مسلح طالب علموں نے تہران میں امریکی سفارت خانے کے کمپلیکس پر قبضہ کر لیا۔ مساواۓ ۱۹ افراد کے تمام ۱۱ سفارت کاروں اور دوسرے لوگوں کو جو اس وقت سفارت خانہ کے اندر موجود تھے، قیدی بنالیا گیا۔ ان یعنی امریکیوں کو

۲۳۳ دن قید میں رکھا گیا۔ امریکی صدر جی کا رز نے مختلف حکمیوں اور ترمیبات سے یوغماںیوں کو رہا کرانے کی ناکام کوشش کی۔ جن میں ایک امریکی حملہ بھی شامل ہے، جو بری طرح ناکام ہوا۔ آخر کار ۲۰ جنوری ۱۹۸۱ء کو جس دن رونالڈ ریگن نے نئے صدر کی حیثیت سے حلف اٹھایا، ان یوغماںیوں کو رہائی نسبیت ہوئی۔ ایران میں یوغماںیوں کے بھرائی انتہا پسندوں کو مضبوط بنالیا۔ سفارت خانہ پر قبضہ سے پہلے بعض ایرانی حکام، امریکہ سے تعلقات درست کرنے کی کوشش کر رہے تھے، جو شاہ ایران کے زوال کے بعد بری طرح خراب ہو گئے تھے۔ لیکن اس بدی ہوئی صورت حال میں امریکہ مخالف عناصر نے ان افرادوں اور ان کی پالیسیوں کو ناپسند کیا۔ دوسرے اعتدال پسند جنہوں نے

طلبہ کی حمایت کرنے سے انکار کر دیا، ان کی حب الوطنی اور انقلاب کے بارے میں وفاداری مشکوک ہو گئی۔ اس طرح ان میں سے بہت سے اقتدار سے محروم ہو گئے یا حکومت سے ان کی تطہیر کر دی گئی۔

### ایران-عراق جنگ

اب اسلامی جمہوریہ کو امریکہ سے بھی بڑے خطرے کا سامنا تھا اور وہ تھا ستمبر ۱۹۸۰ء میں ایران پر عراقی حملہ۔ ایران نے جس امریکی سفارت خانے سے جن دستاویزات پر قبضہ کیا تھا، ان سے ظاہر ہوا کہ عراقی صدر صدام حسین کو یقین تھا کہ وہ ایران میں انتشار اور سیاسی جھگڑے کھڑے کر کے اسلامی جمہوریہ کا تخت الت دے گا۔ شروع میں اس کے حربے کامیاب بھی رہے۔ کیل کانٹے سے اچھی طرح یہ عراقی فوج نے ایران میں گھس کر بہت بڑے علاقوں پر قبضہ کر لیا، لیکن اسی دوران ایرانیوں نے لڑنے والی ایک اچھی فوج بنالی، جس میں شاہ کی سابق فوج کی باتیات اور بہت بڑی تعداد میں مسلح رضا کار شامل تھے۔

صدام حسین نے زیادہ تر مفتوح علاقہ ایرانی فوجوں کے سامنے کھونے کے بعد، ایران سے فوجی دستے نکال لیے اور جنگ بندی کا اعلان کر دیا۔ لیکن فتح سے سرشار اور انقام پر تسلی ہوئے ایرانیوں نے تصادم ختم کرنے سے انکار کر دیا۔ جولائی ۱۹۸۲ء میں امام شیعی نے اعلان کیا کہ جب تک صدام کو اقتدار سے ہٹایا نہیں جاتا، جنگ کا خاتمه نہیں ہو گا۔ جنگ نے طول پکڑا اور منظر نامہ تبدیل ہو گیا۔ اپنی اعلیٰ توپوں اور مستحکم پوزیشنوں کے باوجود ایرانی دستے عراقی فوج کے پاؤں نہ اکھاڑ سکے۔ اگلے چار سالوں میں یہ تصادم جوں کا توں والی صورت حال کی شکل اختیار کر گیا۔ دونوں ممالک، عراق کے ایک سرحدی علاقوں میں جامد محااذ پر شدید رائی لڑتے رہے۔ صورت حال بہت زیادہ پہلی عالمگیر جنگ سے مشابہ تھی۔

ایران نے امریکی سفارت خانے سے جن دستاویزات پر قبضہ کیا تھا، ان سے ظاہر ہوا کہ عراقی صدر صدام حسین کو یقین تھا کہ وہ ایران میں انتشار اور سیاسی جھگڑے کھڑے کر کے اسلامی جمہوریہ کا تخت الت دے گا۔

میلوں بھی خدقین، جنگی جذبے سے سرشار انسانوں کی یلغار اور اعصاب شکن گیس کے جملے۔ ۱۹۸۶-۸۷ء میں جنوبی عراق کے شہر بصرہ کے قریب ایرانی دستوں کی دلیرانہ اور سرفروشانہ کوششوں کے باوجود آگے بڑھنے کی ایرانی کوشش ناکام رہی۔

۱۹۸۸ء تک اسلامی جمہوریہ ایران کی فوج مایوسی اور پست ہمتی کا شکار ہو چکی تھی برسوں تک دفاعی

علی خامنائی اور ہاشمی رفسنجانی کو انتہا پسند عناصر کی تطہیر میں کسی حد تک کامیابی ہوئی۔ انہوں نے پانچ سالہ ترقیاتی منصوبہ بنایا اور ملکی وسائل کے بڑے حصے کو فوج کے بھائے جنگ سے تباہ حال معیشت اور صنعتی ڈھانچے کی بحالی کی طرف منتقل کیا۔

حالت میں رہنے کے بعد صدام کے عراقی دستوں نے ایرانیوں کو پیچھے دھکیلنا شروع کر دیا۔ جولاٹی تک عراقیوں نے ۱۹۸۲ء میں کوئے ہوئے تمام علاقوں پر قبضہ کر لیا اور ایران پر دوبارہ حملہ کی تیاری شروع کر دی۔ اس مرحلے پر امام خمینی اقوام متحده کے ذریعے طے کردہ جنگ بندی پر آمادہ ہو گئے اور آخر کار تصادم ختم ہو گیا۔

ایران کے لیے یہ جنگ ایک خوفناک تجربہ تھی۔ ایران کے تقریباً ۵ لاکھ نوجوان کسی قابل ذکر کامیابی کے بغیر مارے گئے۔ تیل کے چشمتوں اور تیل صاف کرنے والے کارخانوں پر میزائیلوں اور ہوائی ہلوں سے پوری معیشت اور خصوصاً تیل کے صنعت برپا ہو کرہ گئی۔

### ایران-امام خمینی کے انتقال کے بعد

۱۹۸۹ء کا سال ایران میں سیاسی مدد جزا و تبدیلی کا سال تھا۔ مارچ میں خمینی نے معاشی اور سماجی پروگرام میں اپنے اعتدال پسند جا نشین آیت اللہ حسن منتظری کو استعفی دیئے پر مجبور کر دیا۔ اس عمل کو مغرب میں انتہا پسندوں کی کامیابی تصور کیا گیا۔ اسی سال کے وسط میں ۸۹ سالہ آیت اللہ خمینی انتقال کر گئے۔ ملک افراتیفری اور غم میں ڈوب گیا۔ بھارت کے لیڈر گاندھی یا مصر کے صدر جمال عبد الناصر کی طرح امام خمینی، اپنی قوم کے ایک پورے عہدی کی تکمیل کرنے والی شخصیت تھے۔ عام بمصرین کا خیال تھا کہ امام خمینی کی موت اپنے پیچھے سیاسی جھگڑے اور خانہ جنگی کی بر بادی چھوڑ جائے گی، لیکن بعد کے واقعات نے دنیا کو حیران کر دیا۔ خمینی کی موت کے اگلے دن صدر علی خامنائی کو خمینی کی جگہ روحانی قائد منتخب کر لیا گیا۔ اس منصب پر وہ تا حال فائز ہیں، جبکہ اگست میں مجلس کے اپیکر آیت اللہ ہاشمی رفسنجانی کا بطور صدر مملکت تقرر ہوا۔ اگلے دو سال کے دوران انہوں نے اپنے اقتدار کو اسکا مختصر کے لیے کام کیا۔ یہ دونوں لیڈر، امام خمینی سے زیادہ عملیت پسند تھے۔ انتہا پسند عناصر کی تطہیر میں انہیں کسی حد تک کامیابی بھی ہوئی۔ انہوں نے

عوام کا معیار زندگی، بہتر بنانے کے لیے پانچ سالہ منصوبہ بنایا اور ملکی وسائل کے بڑے حصے کو فوج کے بجائے جنگ سے تباہ حال میں صنعتی اور صنعتی دھاچکی، بھائی کی طرف منتقل کیا۔ جب ایرانی قائدین کی تمام تر توجہ داخلی مسائل کی طرف تھی تو میں الاقوامی سطح پر نئے چیلنج سامنے آئے۔ خلیجی جنگ کے بعد ایران- عراق تعلقات کا عمل ستر وی سے جاری تھا کہ ۱۲ اگست ۱۹۹۰ء کو عراق نے کویت پر قبضہ کر لیا۔ جس کے نتیجے میں جب شام، سعودی عرب اور مصر جیسے ممالک امریکہ کے ساتھ عراق مخالف مذاہ میں شامل ہو گئے تو صدر صدام حسین نے ایران سے کشیدگی ختم کرنے اور تعلقات کو معمول پر لانے کے لیے پُر کشش شرائط کے ساتھ پیش کش کی۔ جسے ایرانی قیادت نے قبول کر لیا اور ۱۰ اکتوبر کو دونوں ممالک کے درمیان سفارتی تعلقات دوبارہ بحال ہو گئے۔ کویت- عراق جنگ کے دوران ایران نے غیر جانبداری پر تھی سے عمل کیا۔ ایران نے کویت پر عراقی قبضہ اور خلیج میں امریکی فوجوں کی آمد، دونوں کی مذمت کی۔

۱۹۹۳ء میں ایران میں دوبارہ انتخابات ہوئے۔ اگرچہ کری پ بر ایمان صدر کو اپنے پانچ سالہ منصوبے کے ذریعے عوام کا معیار زندگی بلند کرنے میں زیادہ کامیاب نہ ہوئی، پھر بھی وہ بھاری اکثریت یعنی ۲۳٪ کو صد و دوں سے کامیاب ہوئے۔ اس کامیابی کی وجہ کمزور حزب مخالف اور حکومتی مشینری بالخصوص ایلانگ کی زبردست حمایت تھی۔ اپنے بعد کے چار سالہ دور میں انہوں نے سرکاری شبکے میں چالائی جانے والی سرو میں میں صد و دوں سے کامیاب کی میں کوکش کی۔ تیل اور خواراک پر سرکاری امداد (subsidies) کو کم کر دیا جس میں مظاہرے شروع ہو گئے۔ بڑھتی ہوئی کشیدگی نے نئے چیلنج پیدا کر دیے۔ حکومت کی گرتی ہوئی مقبولیت نے قدامت پسندوں کے حصے بڑھا دیے۔ انہوں نے پارلیمنٹ میں اصلاحات کو روکنے کی کوشش کی۔

سابقہ حلیف علی خامنائی نے رفجنگی اور دوسرے عملیت پسندوں پر حملہ کیے اور اصلاحات طاق نیاں ہو گئیں۔ ۱۹۹۷ء کے آنے تک ایرانی عوام، چاول کی قیمت سے لے کر سماجی پابندیوں تک ہر چیز سے ناراض ہو گئے۔ آئین کی رو سے صدر صرف دو انتخاب لے سکتا ہے۔ لہذا رفجنگی اب انتخاب میں حصہ نہیں

ایران حقیقتاً ایک جدید معاشرہ ہے۔  
جسے ایک رجعت پسند اور نیا دی پرست  
نمہیں حکومت کنشروں کر رہی ہے۔

لے سکتے تھے۔ فرنجی کی جگہ لینے کے لیے اہم ترین امیدوار جسے حکومت اور خامنائی کی پشت پناہی حاصل تھی قدامت پسند اپنیکر پار یعنی آیت اللہ ناطق نوری تھے جبکہ ان کے حریف فرنجی کا بینہ کے سابق وزیر ثافت محمد خاتمی تھے۔ جنہیں آزاد خیالی اور مغرب نوازی کی وجہ سے استعفی دیا چاہا۔ خاتمی آل رسولؐ سے تعلق رکھتے ہیں۔ وہ انقلاب کے حامی بھی ہیں، اور مغرب نواز بھی۔ وہ مقناعی اور دوستانہ شخصیت کے حامل ہیں۔ انہوں نے طاقت ور فرنجی اور ان کے حليفوں کی مدد سے اپنے آپ کو ”تبدیلی کے عامل“ کی حیثیت سے پیش کرتے ہوئے انتخابی مہم چلائی۔ بڑے بڑے عوامی جلسے کیے، ۷۰ فیصد دونوں سے کامیاب حاصل کی اور پار یمان میں قدامت پسندوں کو ٹکست دی۔

#### بدلتا ہوا معاشرہ

آج ایرانی قیادت انقلاب کے تجربہ کار سیاست دانوں پر مشتمل ہے۔ اس کے باوجود ایرانی معاشرہ زیادہ آزاد خیال ہوتا جا رہا ہے۔ اسلامی جمہوریہ کی پابندیاں اپنی جگہ پر قائم ہیں۔ مگر ان کو پہلے جیسے جوش و خروش سے نافذ نہیں کیا جاتا، بلکہ بعض معاملات میں تو نظر انداز بھی کردی جاتی ہیں۔ جان پاکنز یونیورسٹی کی نصیحتی کی رائے ہے کہ: ”حکومت، عوام کے پیچھے بھاگ رہی ہے۔ ایران حقیقتاً ایک جدید معاشرہ ہے۔ جسے ایک رجعت پسند اور بنیاد پرست مذہبی حکومت کثروں کر رہی ہے۔ یہ حقیقت وقت گزرنے کے ساتھ ساتھ واضح ہوتی جا رہی ہے۔ مذہبی جذبہ جو پچھلے عشرے کی امتیازی علامت تھا، اب سرد پڑ چکا ہے۔“ بختیاری کی رائے ہے کہ: ”مسجد کی رونقیں کم ہوتی جا رہی ہیں۔ لوگ مذہب کا مظاہرہ کرنے سے گریز کرتے ہیں، بلکہ یہاں ایک بخی معاملہ بتا جا رہا ہے۔“

اجتہادی اخلاقیات کے معاملے میں بھی روایہ تبدیل ہوتا جا رہا ہے۔ غیر شادی شدہ اڑکوں اور لڑکیوں کا ہاتھوں میں ہاتھ دے کر کھلے عام پھرنا منوع ہے۔ عورتیں اجتہادی جگہوں مثلاً بسوں اور اسکلووں میں سر اور نائگیں ڈھانپتی ہیں۔ اسلامی انقلابی کیسیاں اب بھی مردوں کے قابل اعتراض رویوں کی مگر ان کے لیے کھلے اور عوامی نوعیت کے مقامات پر گشت کرتی ہیں۔ مگر اس کے باوجود نوجوان نسل خلاف ورزی کرتی اور ضوابط کو توڑتی ہے۔ اسی پر بس نہیں بلکہ ایسے اجتماع ہوتے ہیں، جہاں عورتیں مغربی لباس پہنچتی اور میک اپ کرتی ہیں بلکہ اسکرٹ بھی پہنچتی ہیں۔ شراب چلتی ہے اور رقص ہوتا ہے اور اگر انقلابی حافظہ دیکھ لیتے

ہیں تو ان کو روشنات دے کر جان چھڑائی جاتی ہے۔

ثقافتی شعبہ میں بھی تبدیلی ہو رہی ہے۔ پہلے سے کہیں زیادہ جاندار پر لس ہے۔ اخبارات اور جرائد مختلف نقطہ نظر پیش کرتے ہیں۔ میلی وژن جو بے کیف اور بور حکومتی نشریاتی چینیوں کا جمود رکھا، اب

اُس سے مذہبی پروگراموں کے ساتھ ساتھ ہلکے ڈرائے اور اس طرح کے دوسرا پر ڈرامہ نشر ہوتے ہیں۔ بلکہ بعض نشریاتی چینیوں پر تو "روبو کوب" اور "Dance of Wolves" جیسی امریکی فلمیں بھی میلی کاست ہوتی ہیں۔ انتہائی اور ویسی آرکی وجہ سے ملک میں مغربی ثقافت کا طوفان آ گیا ہے۔ غیر قانونی طور پر درآمد شدہ موسیقی، کتابیں اور دوسرا پر ڈرامہ مغربی پرستیاب ہیں۔ ایرانیوں کی بڑھتی ہوئی تعداد نے ڈش سیٹلائز پر حکومتی ایرانیوں کی بڑھتی ہوئی تعداد نے ڈش سیٹلائز پر حکومتی پابندی کو توڑا ہے۔

انتہائی اور ویسی آرکی وجہ سے ملک میں مغربی ثقافت کا طوفان آ گیا ہے۔ غیر قانونی طور پر درآمد شدہ موسیقی، کتابیں اور دوسرا پر ڈرامہ مغربی پرستیاب ہیں۔ ایرانیوں کی بڑھتی ہوئی تعداد نے ڈش سیٹلائز پر حکومتی پابندی کو توڑا ہے۔

پابندی کو توڑا ہے۔ مدمر کہتے ہیں: "ایرانی مغرب کی ہر چیز سے محبت کرتے ہیں۔ اور ان کا خیال ہے کہ ہر اچھی چیز امریکہ سے آتی ہے۔ اور وہ اس سے بہتر ہے جو [ایرانی] حکومت پیش کرتی ہے۔ ایک ایسے ملک میں جہاں امریکہ کو "شیطانِ کبیر" قرار دیا جاتا ہے، وہاں امریکی اشیاء سے محبت بڑی عجیب چیز محسوس ہوتی ہے۔ اس کی وجہ ایرانی معاشرے میں نوجوانوں کی کشیر تعداد ہے۔ ایرانی امور کے ماہرین مسجد کی جگہ عوامی میلی وژن کو دینے کی توجیہ یہ کرتے ہیں کہ عوام کی اکثریت ۲۵ سال سے کم عمر کے لوگوں پر مشتمل ہے، جو انقلاب، امام ثیمی اور شاه ایران کے متعلق کچھ نہیں جانتے۔ اسی لیے ان کے نزدیک ہر اچھی چیز مغرب خصوصاً امریکہ سے آتی ہے۔

### معاشری مصائب

شرق اوسط کے بہت سے ملکوں کی طرح ایران کا زیادہ تر انحصار تیل پر ہے۔ اس کی ۸۰ فی صد برآمدات اور ۷۰ فی صد قومی پیداوار تیل سے حاصل ہوتی ہے۔ ۷۰ کے عشرہ میں جب تیل کی قیمتیں اپنے عروج پر تھیں، تیل کے منافع کے ثابت اثرات کو سائل کے ضیاع اور بد عنوانی نے زائل کر دیا۔ لیکن پھر بھی

حکومتی سرپرستی میں صنعتی ترقی اور اقتصادی ڈھانچے نے ملک کو جدید بنانے اور روزگار پیدا کرنے میں مدد دی۔ گزشتہ چند برس تیل پیدا کرنے والے ملکوں پر خاصے بھاری گزرے ہیں۔ تیل کی قیمتیں ابتدائی سطح پر گرگئی ہیں۔ ایک ایسے وقت جب بے روزگاری بڑھ رہی ہے اور عوام کا معیار زندگی گرفراہ ہے ایران کو زر مہاولہ کی ضرورت ہے۔ بخوبی کہتے ہیں کہ قیمتیں گرنے سے وہ خوفناک صورت حال سے دوچار ہے۔

دوسرے ممالک کے برلنک ایران تیل کی پیداوار بڑھا کر اپنی آمدنی میں کمی کو پورا کرنے کے قابل نہیں اگرچہ اس کے مسلمہ ذخیرہ کا اندازہ ۹۳۰ ملین بیرون یعنی تحدیہ عرب امارات جیسے بڑے تیل پیدا کرنے والے ملک کے برابر ہے۔ لیکن اس کی تیل نکالنے کی صلاحیت کم ہو گئی ہے۔ مثلاً یہ صلاحیت ۱۹۹۷ء میں ۳۶ بلین بیرون جبکہ شاہ کے آخری سال ۱۹۷۸ء میں ۷۵ بلین بیرون تھی۔ ۱۹۸۰ء کی ایران عراق جنگ میں دونوں ممالک نے ایک دوسرے کے چشموں، تیل صاف کرنے والے کارخانوں اور پاسپ لائنوں کو تباہ کر دیا۔ جن کی بحالی، سرمایہ اور ماہرین کی کمی کے باعث ممکن نہ ہو سکی۔ پھر امریکہ سے کمزور تعلقات کے باعث یورپین کمپنیاں تعمیر نو میں مدد دینے سے متائل رہیں۔ ایران کو اپنی قدرتی گیس کے وسیع ذخیرے سے استفادہ کرنے میں بھی مشکل کا سامنا رہا۔ جس کا سبب بھی سرمایہ اور فنی ماہرات کی کمی ہے۔ جبکہ ایران کے پاس روس کے بعد دنیا کا سب سے بڑا گیس کا ذخیرہ ہے جس میں سے معمولی مقدار برآمد کی گئی اور سارے کاسارا گھر بیو صارفین کے زیر استعمال رہا۔

پوری دنیا کی طرح ایران میں بھی تو انائی کے اہم شعبوں کی آمدنی کم ہوتی ہے۔ اقتصادی نمو پچھلے سال ۲۰۰۲ء فی صد سے ستر رہی، جبکہ ۱۹۹۸ء میں ۶۲ فی صد کا اندازہ لگایا گیا۔ ترقی یافتہ ممالک کے لیے یہ شرح اضافہ معمول کے مطابق بلکہ صحت مندانہ ہے۔ جبکہ ایران جیسے ترقی پذیر ملک کے لیے یہ عوام کے معیار زندگی میں اضافہ نہیں کر سکتا۔ اقتصادی ماہرین کی رائے کے مطابق کارکنوں میں اضافہ کے ناظم سے روزگار مہیا کرنے اور بے روزگاری کو بڑھنے سے روکنے کے لیے ۶۲ فی صد شرح اضافہ درکار ہے۔ بے روزگاری کی شرح بہت زیادہ ہے۔ حکومتی اندازہ ۳۳ فیصد ہے جبکہ بیرونی ماہرین کے مطابق ۱۰ فیصد ہے۔ آبادی میں اضافہ نے صورت حال کو اور زیادہ خراب کر دیا ہے۔ چھ کروڑ ستر لاکھ لوگ جو کہ ملک کی آبادی کا

نصف ہیں، ۱۹۷۹ء کے انقلاب کے بعد پیدا ہوئے۔ جس کا مطلب ہے کہ آنے والے سالوں میں بہت سے نوجوانوں کو روزگار کی ضرورت ہوگی۔ مزدور یونین کے سیکرٹری ہرzel علی رضا ہمیب کا کہنا ہے کہ ۳ کروڑ ۷۰ لاکھ ایسے نوجوان ہیں جن کی عمر ۲۵ سال سے کم ہے۔ جس کا مطلب ہے کہ ملک میں بے روزگاری میں سو فیصد اضافہ ہونے والا ہے۔

اقتصادی وسائل نے زرمباولہ کی ضرورت میں اضافہ کر دیا ہے۔ روپیا کی قیمت ڈالر کے مقابلہ میں گرگئی ہے۔ جس کے نتیجہ میں بہت ساری اشیاء اور سہولتوں کی قیمتوں میں اضافہ ہوا ہے۔ ڈپٹی وزیر خزانہ مرتضی قریب قیمیں کے مطابق ماہانہ خاندانی آمدن ۲۰ لے ڈالر تک گرگئی ہے جبکہ خرچ ۱۲۰ لر ہے۔ عام لوگوں کو روپیہ کی کمی کی وجہ سے مسائل کا سامنا ہے۔ جبکہ تیل کی گرتی ہوئی قیمتوں اور بندوقی کی وجہ سے حکومت دیوالیہ ہونے کے قریب ہے۔ اس نے بھاری قرضے لیے ہیں۔ جن میں مستقبل میں تیل کی فروخت پر پیشگوئی وصولی شامل ہے۔ اس طرح حکومت چھ کروڑ تیس لاکھ ڈالر کی مقروض ہے۔ جو اس کے سالانہ بجٹ کا ایک تہائی ہے۔ نتیجتاً حکومت کو اپنی ذمداریاں پوری کرنے میں مشکلات پیش آرہی ہیں۔ میلانی کہتے ہیں کہ صورت حال اتنی خراب ہے کہ حکومت اکتوبر میں کارکنوں کو تخواہیں نہیں دے سکے گی۔

اگست ۱۹۹۸ء میں صدر خاتمی نے معیشت کی تنظیم نو کا اعلان کیا جس کا مقصد منڈی کی معیشت کو فروغ دینا ہے۔ اس منصوبے کا نبیادی پروگرام ۲۰۰ ملکی اداروں کی فروخت ہے جن کے حصہ کارکنوں کو فروخت کیے جائیں گے۔ ایرانی معیشت پر حکومتی کنٹرول زیادہ ہے۔ تجی شعبہ کا تو قیامی میں صرف ۲۰ فیصد حصہ ہے۔ فروخت دولت کی بہت بڑی منتقلی ہوگی۔ صدر خاتمی نے غیر ملکی سرمایہ کاری کے لیے بھی ماحول کو سازگار بنانے کی خواہش کا اعلیٰ ہدایت کیا ہے۔ جس میں غیر ملکی سرمایہ کاری پر نیکوں کی کمی اور قوتی تحویل میں یعنی کے خلاف تحفظ شامل ہے تاکہ غیر ملکیوں کے لیے منافع کی منتقلی کو آسان بنایا جاسکے۔ معیشت کو آزاد بنانے کی خاتمی کی کوشش کی بہت مخالفت ہونے کی توقع ہے۔ سرکاری شعبہ کی صنعتوں کی تجگاری سے روزگار میں کمی ہوگی۔ جو خاتمی کے قدمات پسند چالشین کی قوت میں اضافہ اور وسیع پیمانے پر سماجی بے چینی کا باعث ہوگا۔ نکسن سنتر کے یکپ کی رائے ہے کہ اقتصادی اصلاحات کے بغیر معیشت کی مزید برآمدی ہوگی۔ جس سے داخلی احساس محرومی، عدم استحکام اور سیاسی تشدد پیدا ہوگا۔ بختیاری کے خیال

میں خاتمی کے منصوبہ کو مزید مسائل کا سامنا ہے۔ اگر اصلاحات نافذ کی گئیں تو ایرانی اُسے ناکام بنا دیں گے۔ ایک بہت بڑی بعد عنوان اور ناہل فوکرشا ہی ہے۔ جو مستعدی اور انسش کے ساتھ بحران سے پنچے کی ایجنت نہیں رکھتی،۔

### سب کچھ ممکن ہے

ایک قدیم ایرانی کہادت ”ہر کام مشکل ہے لیکن ہر کام ممکن ہے“ ایران امریکہ کے تعلقات پر صادق آتی ہے۔ معمول کے تعلقات سے پہلے مشکل رکاوٹوں کو دور کرنا ضروری ہے۔ لیکن میں برسوں میں پہلی بار اس بات کے امکان سے متعلق کہ پیش رفت ہو سکتی ہے یا نہیں، فلوریڈا اسینٹ پونورشی کے میلانی کی رائے ہے کہ خاصحت ختم ہو سکتی ہے اور معمول کے تعلقات کی ابتداء ہو سکتی ہے کیوں کہ ایران امریکہ سے حقیقی مذاکرات کے لیے تیار ہے، مگر اگلا قدم لا زما امریکہ کو اخانما ہو گا۔ خاتمی پہلے ہی مکالہ کی خواہش کا اظہار کر چکے ہیں اور اسے جواب میں سوائے لفاظی کے کچھ نہیں ملا۔ میلانی کہتے ہیں کہ ملک کے اندر تشدد حزب تباہ کی وجہ سے وہ تیزی سے دور رہ اقدام نہیں کر سکتے۔ صدر خاتمی کو اپنی کوشش کے نتائج ظاہر کرنے کے لیے کچھ کرنے کی ضرورت ہے جیسے پابندیوں کا خاتمه۔ دوسرا لوگوں کا نقطہ نظر تحفظات کا حامل ہے۔ بختیاری کہتے ہیں کہ: ”میں پُر امید ہوں کہ مذاکرات بہتری کی سطح پر آ جائیں گے۔ سخت زبان کا استعمال کم ہو گا۔ جہنم کے کم جلیں گے۔ لیکن جہاں تک حقیقی پالیسی کا تعلق ہے میں نہیں سمجھتا کہ دونوں صدور کوئی ٹھووس قدم اخاکتے ہیں۔ بلکہ ان اور نہیں خاتمی کو ٹھووس قدم اخاکر کچھ ملتا ہے۔“

ان کے علاوہ دوسرا لوگ اس سے زیادہ قوتوطی ہیں۔ ان کی دلیل ہے کہ خاتمی امریکہ سے پائیدار تعلقات کے لیے ضروری تبدیلوں میں دچپی نہیں رکھتے۔ واشنگٹن انسٹی ٹیوٹ کے کلاس کی دلیل ہے کہ خاتمی تعلقات کو بہتر بنانے کی امریکی خواہش کا فائدہ اخخار ہے ہیں۔ واشنگٹن کی یہودی تنظیم کے عہدیدار بھی کلاس کی دلیل سے اتفاق کرتے ہیں کہ امریکہ اور ایران میں جلدی اتفاق رائے نہیں ہو سکتا۔ اگر اپنے شدادر بہتھاروں کی تیاری پر ایرانی پالیسی کا مشاہدہ کریں تو بظاہر یہی دکھائی دیتا ہے کہ کوئی حقیقی تبدیلی واقع نہیں ہوئی ہے۔